

૭૧. નારાયણને નિશ દિન નીરખું

નારાયણને નિશ દિન નીરખું (૨) અંતરની અભિલાષા રે
સ્વામી મારો શામળિયો ને (૨) હું સ્વામીનો દાસ રે
નારાયણને નિશ દિન નીરખું અંતરની અભિલાષા રે
મન મોહનનું મુખડું મનોહર... (૨) નીરખી થાઉં ધન્ય રે
શ્યામ વિના સંસાર આ સૂનો સૃષ્ટિ સકળ આ શૂન્ય રે
જળમાં સ્થળમાં શ્યામ નિહાળુ (૨) ઘટ ઘટમાં અવિનાશ રે
નારાયણને નિશ દિન નીરખું અંતરની અભિલાષા રે
રાધે રમણ પુરણ પુરુષોત્તમ... (૨) દિવ્ય સ્વરૂપ શ્રીનાથ રે
એક જ શ્રી હરિ અખિલ બ્રહ્માંડે જગદગુરુ જગ તાત રે
વન ઉપવનમાં ધરતી ગગનમાં (૨) ને રજ રજમાં વાસ રે
નારાયણને નિશ દિન નીરખું અંતરની અભિલાષા રે
એક પલ ના વિસરૂ વ્હાલાને... (૨) ઘડીએ ના રાખુ દૂર રે
જામ નજરના પીતો રહુ ને હર દમ રહું ચકચૂર રે
હું વ્હાલાની પાસ રહુને (૨) વ્હાલો મારી પાસ રે
નારાયણને નિશ દિન નીરખું અંતરની અભિલાષા રે
માત-પિતા બાંધવ નારાયણ... (૨) ગુરુ ને ગોવિંદ રે...
વિસરું સૌ સંબંધ જગતના જોતા મુખ અરવિંદ રે
નારાયણ નારાયણ કહેતા (૨) છુટે છેલ્લા શ્વાસ રે
નારાયણને નિશ દિન નીરખું અંતરની અભિલાષા રે

